



# Ġabra tal-ġurisprudenza

KONKLUŻJONIJIET TAL-AVUKAT ĠENERALI  
BOT  
ipprezentati fis-6 ta' Settembru 2018<sup>1</sup>

**Kawża C-514/17**

**Ministère public**

**vs**

**Marin-Simion Sut**

(talba għal decizjoni preliminari mressqa mill-cour d'appel de Liège (il-Qorti tal-Appell ta' Liège, il-Belġju)

“Rinviju għal decizjoni preliminari – Kooperazzjoni ġudizzjarja f'materji kriminali – Principju ta' rikonossiment reċiproku – Decizjoni Kwadru 2002/584/ĠAI – Mandat ta' arrest Ewropew u proceduri ta' konsenja bejn Stati Membri – Il-punt 6 tal-Artikolu 4 – Motiv ta' nuqqas ta' eżekuzzjoni fakultattiv tal-mandat ta' arrest Ewropew – Implimentazzjoni – Reat li jwassal għal piena li ċċaħhad il-libertà fl-Istat Membru emittenti u li huwa punibbli biss b'multa fl-Istat Membru ta' eżekuzzjoni – Artikolu 2(4) – Portata tal-kundizzjoni tal-kriminalità doppja – Decizjoni Qafas 2008/909/ĠAI – Artikolu 8(3) – Adattament tal-kundanna”

## I. Introduzzjoni

1. Il-motiv ta' nuqqas ta' eżekuzzjoni fakultattiv stabbilit fil-punt 6 tal-Artikolu 4 tad-Decizjoni Kwadru 2002/584/ĠAI<sup>2</sup> jista' jiġi nvokat mill-qorti inkarigata sabiex tiddeciedi fuq l-eżekuzzjoni ta' mandat ta' arrest Ewropew meta r-reat li dwaru jkun inhareg dan il-mandat ikun gie ssanzjonat fl-Istat Membru emittenti b'piena li ċċaħhad il-libertà, filwaqt li, konformement mad-dritt tal-Istat Membru ta' eżekuzzjoni, dan ir-reat huwa punibbli biss bil-piena ta' multa?

2. Din hija, essenzjalment, id-domanda li tagħmel il-cour d'appel de Liège (il-Qorti tal-Appell ta' Liège, il-Belġju), fuq is-sugġett tal-eżekuzzjoni ta' mandat ta' arrest Ewropew maħruġ iktar minn seba' snin ilu, fis-26 ta' Awwissu 2011, mill-awtoritajiet Rumeni kontra Marin-Simion Sut, ċittadin Rumeni residenti fil-Belġju, għall-finijiet tal-eżekuzzjoni ta' piena li ċċaħhad il-libertà għal sena u xahrejn talli saq vettura mingħajr il-liċenzja tas-sewqan.

3. Skont il-punt 6 tal-Artikolu 4 tad-Decizjoni Kwadru 2002/584, l-awtorità ġudizzjarja tal-Istat Membru ta' eżekuzzjoni tista' tirrifjuta li teżegwixxi mandat ta' arrest Ewropew maħruġ għall-eżekuzzjoni ta' piena li ċċaħhad il-libertà meta l-persuna mfittxija toqgħod fl-Istat Membru ta' eżekuzzjoni, hija ċittadin tiegħu jew tirisjedi hemmhekk u meta dak l-Istat jintrabat li jeżegwixxi dik is-sentenza skont il-liġi domestika tiegħu.

<sup>1</sup> Lingwa oriġinali: il-Franciz.

<sup>2</sup> Decizjoni Kwadru tal-Kunsill tat-13 ta' Ġunju 2002 dwar il-mandat ta' arrest Ewropew u l-proceduri ta' konsenja bejn l-Istati Membri (ĠU Edizzjoni Speċjali bil-Malti, Kapitolu 19, Vol. 6, p. 1 u rettifika fil-ĠU 2009, L 17, p. 45), kif emendata bid-Decizjoni Qafas tal-Kunsill 2009/299/ĠAI tas-26 ta' Frar 2009 (ĠU 2009, L 81, p. 24) (iktar 'il quddiem id-“Decizjoni Qafas 2002/584”).

4. Skont ġurisprudenza stabbilita, din id-dispożizzjoni għandha tippermetti lill-awtorità ġudizzjarja ta' eżekuzzjoni li, fil-kuntest tad-diskrezzjoni mogħtija lilha, tevalwa l-punt sa fejn l-eżekuzzjoni tas-sentenza fl-Istat Membru ta' eżekuzzjoni tista' żżid l-oportunitajiet ta' integrazzjoni fis-soċjetà tal-persuna mfittxija meta tiġi skontata s-sentenza li għaliha din tal-aħħar tkun ġiet ikkundannata<sup>3</sup>.

5. F'din il-kawża, hemm qbil li l-persuna kkonċernata ma tatlx il-kunsens tagħha għall-konsenja u esprimiet ix-xewqa li tiskonta s-sentenza tagħha fil-Belġju. Fid-deċizzjoni tar-rinviju tagħha, il-cour d'appel de Liège (il-Qorti tal-Appell ta' Liège) tinnota li M.-S. Sut għandu rabtiet mal-Belġju b'mod li, mehuda inkunsiderazzjoni s-sitwazzjoni konkreta tiegħu, l-eżekuzzjoni tas-sentenza fuq it-territorju Belġjan tista' żżid l-oportunitajiet tiegħu ta' integrazzjoni fis-soċjetà.

6. Madankollu, il-cour d'appel de Liège (il-Qorti tal-Appell ta' Liège) qed taffaċċja l-fatt li r-reat li dwaru M.-S. Sut ġie kkundannat fir-Rumanija huwa suġġett għal piena li ċċaħhad il-libertà, skont l-Artikolu 30(1) tal-loi relative à la police de la circulation routière (il-Liġi dwar il-Pulizija tat-Traffiku)<sup>4</sup> tas-16 ta' Marzu 1968, fil-verżjoni applikabbli għall-fatti tal-kawża prinċipali, hija suġġetta għal multa.

7. Fl-akkuża li huwa ppreżenta quddiem il-cour d'appel de Liège (il-Qorti tal-Appell ta' Liège), il-ministère public (l-Uffiċċju tal-Prosekutur, il-Belġju) iqis li għalhekk l-awtorità ġudizzjarja ta' eżekuzzjoni ma għandhiex il-possibbiltà li tinwoka l-motiv ta' nuqqas ta' eżekuzzjoni fakultattiv imsemmi fil-punt 6 tal-Artikolu 4 tad-Deciżjoni Kwadru 2002/584, billi, b'applikazzjoni tal-Artikolu 8(3) tad-Deciżjoni Qafas 2008/909/ĠAI<sup>5</sup>, l-awtorità ġudizzjarja ta' eżekuzzjoni ma tistax tikkonverti l-piena li ċċaħhad il-libertà mogħtija mill-awtorità ġudizzjarja emittenti f'sanzjoni pekunjarja. F'dawn iċ-ċirkustanzi, il-ministère public (l-Uffiċċju tal-Prosekutur) iqis li għalhekk l-awtorità ġudizzjarja ta' eżekuzzjoni ma tistax timpenja ruhha sabiex teżegwixxi, konformement mad-dritt Belġjan, il-piena li għaliha M.-S. Sut ġie kkundannat fir-Rumanija.

8. Għaldaqstant il-cour d'appel de Liège (il-Qorti tal-Appell ta' Liège), li tiddubita mill-interpretazzjoni tad-dritt tal-Unjoni difiża mill-ministère public (l-Uffiċċju tal-Prosekutur) fl-akkuża tiegħu, iddecidiet li tissospendi l-proċedura quddiemha u li tagħmel id-domanda preliminari li ġejja lill-Qorti tal-Ġustizzja:

“L-Artikolu 4(6) tad-Deciżjoni kwadru 2002/584 jista' jiġi interpretat fis-sens li ma jistax jiġi applikat għal fatti li għalihom ġiet deciża piena li tinvolvi ċ-ċaħda tal-libertà minn qorti ta' Stat emittenti meta dawn l-istess fatti huma punibbli fit-territorju tal-Istat ta' eżekuzzjoni biss b'multa, li jimplika, skont id-dritt intern tal-Istat ta' eżekuzzjoni, impossibbiltà li tiġi eżegwita l-piena li tinvolvi ċ-ċaħda tal-libertà fl-Istat Membru ta' eżekuzzjoni u dan għad-detriment tal-integrazzjoni soċjali mill-ġdid tal-persuna kkundannata u r-rabtiet familjari, soċjali jew ekonomiċi tagħha?”

9. Fl-osservazzjonijiet li huwa ppreżenta quddiem il-Qorti tal-Ġustizzja, il-Gvern Belġjan isostni l-opinjoni difiża mill-ministère public (l-Uffiċċju tal-Prosekutur), għaliex huwa jqis li l-awtorità ġudizzjarja ta' eżekuzzjoni effettivament tinsab imċaħhada mill-possibbiltà li tinwoka l-motiv ta' nuqqas ta' eżekuzzjoni fakultattiv imsemmi fil-punt 6 tal-Artikolu 4 tad-Deciżjoni Kwadru 2002/584, billi, b'applikazzjoni tal-Artikolu 8(3) tad-Deciżjoni Qafas 2008/909, hija ma tistax tikkonverti l-piena li ċċaħhad il-libertà mogħtija mill-Judecătoria Carei (il-Qorti tal-Ewwel Istanza ta' Carei, ir-Rumanija) f'sanzjoni pekunjarja.

3 Ara s-sentenzi tas-17 ta' Lulju 2008, Kozłowski (C-66/08, EU:C:2008:437, punt 45), tas-6 ta' Ottubru 2009, Wolzenburg (C-123/08, EU:C:2009:616, punti 62 u 67), tal-21 ta' Ottubru 2010, B. (C-306/09, EU:C:2010:626, punt 52), tal-5 ta' Settembru 2012, Lopes Da Silva Jorge (C-42/11, EU:C:2012:517, punt 32), u tad-29 ta' Ġunju 2017, Popławski (C-579/15, EU:C:2017:503, punt 21).

4 *Moniteur belge* tas-27 ta' Marzu 1968, p. 3146, iktar 'il quddiem l-“Liġi dwar it-Traffiku”.

5 Deciżjoni Qafas tal-Kunsill tas-27 ta' Novembru 2008 dwar l-applikazzjoni tal-prinċipju ta' rikonossiment reċiproku ta' sentenzi f'materji kriminali li jimponu pieni ta' kustodja jew miżuri li jinvolvu ċ-ċaħda tal-libertà bil-ghan li jiġu infurzati fl-Unjoni Ewropea (ĠU 2008, L 327, p. 27), kif emendata bid-Deciżjoni Qafas 2009/299 (iktar 'il quddiem id-“Deciżjoni Qafas 2008/909”).

10. Fil-verità, ir-raġunament tal-Gvern Belġjan, kif nifhmu jien, iwassal sabiex jiġi kkunsidrat li l-applikazzjoni tal-prinċipju ta' rikonossiment reċiproku jirrikjedi li r-reat li dwaru huwa invokat ikun sugġett għal pjeni, jekk mhux identiċi, tal-inqas simili fid-dritt tal-Istat Membru emittenti u ta' dak tal-Istat Membru ta' eżekuzzjoni. Il-qorti Belġjan hija għaldaqstant ikkonfrontata minn żewġ diffikultajiet, l-ewwel waħda marbuta mad-diverġenza bejn il-leġiżlazzjonijiet nazzjonali dwar is-sanzjonijiet applikabbli għar-reati tat-traffiku u t-tieni mal-impossibbiltà li l-piena li ċcaħhad il-libertà "Rumena" tiġi kkonvertita f'piena ta' multa "Belġjana".

11. Għaldaqstant din id-domanda tagħti l-opportunità lill-Qorti tal-Ġustizzja li tippreċiża s-sinjifikat tal-prinċipju ta' rikonossiment reċiproku kif ikkonkretizzat bid-Deċiżjoni Kwadru 2002/584. Hija toffrilha għalhekk wkoll l-opportunità, fil-linja tas-sentenzi tas-17 ta' Lulju 2008, Kozłowski<sup>6</sup>, tas-6 ta' Ottubru 2009, Wolzenburg<sup>7</sup>, tal-11 ta' Jannar 2017 Grundza<sup>8</sup>, u tad-29 ta' Ġunju 2017, Popławski<sup>9</sup>, li ttiprovdi preċiżazzjonijiet godda fuq il-kundizzjonijiet li taħthom il-qorti inkarigata sabiex tiddeċiedi fuq l-eżekuzzjoni ta' mandat ta' arrest Ewropew tista' tinvoka l-motiv ta' nuqqas ta' eżekuzzjoni fakultattiv stabbilit fil-punt 6 tal-Artikolu 4 tad-Deċiżjoni Kwadru 2002/584 u dwar kif għandu jiġi artikolat il-mekkaniżmu tal-mandat ta' arrest Ewropew stabbilit b'dik id-deċiżjoni qafas mar-regoli u l-prinċipji previsti bid-Deċiżjoni Qafas 2008/909.

12. F'dawn il-konkluzjonijiet, sejjer nispjega r-raġunijiet li għalihom ma naqbilx mal-opinjoni espressa mill-Gvern Belġjan f'din il-kawża.

13. Għalhekk sejjer nipproponi lill-Qorti tal-Ġustizzja li tiddeċiedi li, f'sitwazzjoni bħal dik inkwistjoni fejn ir-reat li għalih inħareġ il-mandat ta' arrest Ewropew kien ssanzjonat b'piena li ċcaħhad il-libertà fl-Istat Membru emittenti, il-punt 6 tal-Artikolu 4 tad-Deċiżjoni Kwadru 2002/584 għandu jiġi interpretat fis-sens li huwa jipprekludi li l-awtorità ġudizzjarja ta' eżekuzzjoni tivverifika u teżiġi, għall-finijiet tal-implimentazzjoni tal-motiv ta' nuqqas ta' eżekuzzjoni fakultattiv stabbilit b'din id-dispożizzjoni, li l-fatti li dwarhom inħarġet il-kundanna jkun ssanzjonati wkoll b'piena li ċcaħhad il-libertà fl-Istat Membru ta' eżekuzzjoni.

## II. Il-kuntest ġuridiku tal-Unjoni

### A. Id-Deċiżjoni Kwadru 2002/584

14. Id-Deċiżjoni Kwadru 2002/584 għandha bħala għan li tneħhi, bejn l-Istati Membri, il-proċedura formali ta' estradizzjoni stabbilita mid-diversi konvenzjonijiet li fihom huma parti dawn l-Istati Membri u li tissostitwixxiha b'sistema ta' konsenja bejn l-awtoritajiet ġudizzjarji<sup>10</sup>. Hija bbażata fuq il-prinċipju ta' rikonossiment reċiproku tad-deċiżjonijiet ġudizzjarji f'materji kriminali, li jikkostitwixxi l-"punt ta' referenza" tal-kooperazzjoni ġudizzjarja<sup>11</sup>, u fuq "livell għoli ta' kunfidenza" bejn l-Istati Membri<sup>12</sup>.

<sup>6</sup> C-66/08, EU:C:2008:437.

<sup>7</sup> C-123/08, EU:C:2009:616.

<sup>8</sup> C-289/15, EU:C:2017:4.

<sup>9</sup> C-579/15, EU:C:2017:503.

<sup>10</sup> Ara l-premessi 1 u 5 ta' din id-deċiżjoni qafas.

<sup>11</sup> Ara l-premessa 6 ta' din id-deċiżjoni qafas.

<sup>12</sup> Ara l-premessa 10 tad-Deċiżjoni Kwadru 2002/584.

15. L-Artikolu 1 tad-Deciżjoni Kwadru 2002/584 huwa intitolat “Definizzjoni tal-mandat ta’ arrest Ewropew u l-obbligazzjoni li jiġi esegwit”. Huwa jiddisponi:

“1. Il-mandat ta’ arrest Ewropew hija deciżjoni ġudizzjarja maħruġa minn Stat Membru bl-iskop ta’ l-arrest u l-konsenja minn Stat Membru ieħor ta’ persuna rikjesta, għall-finijiet tat-tmexxija ta’ azzjoni kriminali jew l-esekuzzjoni ta’ piena ta’ kustodja jew ordni ta’ detenzjoni.

2. L-Istati Membri għandhom jeseġwixxu kwalunkwe mandat ta’ arrest Ewropew abbażi tal-prinċipju tar-rikonoxximent reċiproku u skond id-dispożizzjonijiet ta’ din id-Deciżjoni Kwadru.

[...]”

16. Meta mandat ta’ arrest Ewropew jinħareġ għall-eżekuzzjoni ta’ sentenza jew ordni ta’ kustodja, dan għandu jinħareġ, konformement mal-Artikolu 2(1) tad-Deciżjoni Kwadru 2002/584, għal sentenzi ta’ mill-inqas erba’ xhur.

17. L-istess Artikolu 2 jipprovdi, fis-subartikolu 2 tiegħu, lista ta’ 32 ksur li minhabba fihom, jekk huma punibbli fl-Istat Membru li joħroġ il-mandat b’sentenza ta’ kustodja għal perijodu massimu ta’ mill-inqas tliet snin, il-mandat ta’ arrest Ewropew għandu jiġi eżegwit anki jekk il-fatti inkwistjoni ma humiex punibbli fl-Istat Membru li jeżegwixxi.

18. Fir-rigward tal-ksur l-ieħor, il-konsenja tal-persuna milquta bil-mandat ta’ arrest Ewropew tista’ tkun suġġetta mill-Istat Membru li jeżegwixxi għall-kundizzjoni tal-kriminalità doppja tal-atti. Għal dan l-għan, l-Artikolu 2(4) tal-imsemmija deciżjoni qafas jiddisponi:

“Għal reati barra minn dawk koperti mill-paragrafu 2, il-konsenja tista’ tkun soġġetta għall-kundizzjoni li l-atti li għalihom inħareġ il-mandat ta’ arrest Ewropew jikkostitwixxu reat taħt il-liġi ta’ l-Istat Membru ta’ esekuzzjoni, irrespettivament mill-elementi kostitwenti jew ta’ kif inhu deskritt.”

19. L-Artikoli 3 u 4 tad-Deciżjoni Kwadru 2002/584 huma ddedikati, rispettivament, għall-motiv ta’ nuqqas ta’ eżekuzzjoni obligatorju u għall-motiv ta’ nuqqas ta’ eżekuzzjoni fakultattiv ta’ mandat ta’ arrest Ewropew.

20. Il-punt 6 tal-Artikolu 4 ta’ din id-deciżjoni qafas għalhekk jistabbilixxi:

“L-awtorità ġudizzjarja ta’ esekuzzjoni tista’ tirrifjuta li tesegwixxi l-mandat ta’ arrest Ewropew:

[...]

6. jekk il-mandat ta’ arrest Ewropew ġie maħruġ għall-finijiet ta’ esekuzzjoni ta’ piena ta’ kustodja jew ordni ta’ detenzjoni, fejn il-persuna rikjesta qed toqgħod fi, jew hi ċittadina jew residenta ta’ l-Istat Membru ta’ esekuzzjoni u dak l-Istat jintrabat li jeseġwixxi l-piena jew l-ordni ta’ detenzjoni skond il-liġi domestika tiegħu.”

## B. Id-Deciżjoni Qafas 2008/909

21. Id-Deciżjoni Qafas 2008/909, li giet adottata wara d-Deciżjoni Kwadru 2002/584, hija intiza sabiex timplimenta l-prinċipju ta' rikonoxximent reċiproku tas-sentenzi u tad-deċiżjonijiet ġudizzjarji fil-qasam kriminali, stipulat fl-Artikolu 82(1) TFUE, li ssostitwixxa l-Artikolu 31 UE li fuq il-bażi tiegħu din id-deċiżjoni qafas giet adottata<sup>13</sup>. Konformement mal-Artikolu 3 tagħha, hija intiza sabiex tiżgura r-rikonoxximent u l-eżekuzzjoni tas-sentenzi li jimponu piena li ċċaħħad il-libertà fi Stat Membru li mhux l-Istat Membru emittenti, u dan sabiex tiffacilita r-riabilitazzjoni soċjali tal-persuna s-sentenzjata<sup>14</sup>.

22. L-Artikolu 7(1) tad-Deciżjoni Qafas 2008/909, intitolat “Kriminalità doppja”, jipprevedi lista ta' 32 reat li dwarhom, jekk fl-Istat Membru emittenti huma punibbli b'piena li ċċaħħad il-libertà għal perijodu massimu ta' mill-inqas tliet snin, l-Istat Membru ta' eżekuzzjoni għandu jirrikonoxxi s-sentenza u jeżegwixxi l-kundanna minghajr verifika tal-kriminalità doppja.

23. Għar-reati l-oħra, l-Artikolu 7(3) ta' din id-deċiżjoni qafas jiddisponi:

“Għal reati oħra barra dawk koperti mill-paragrafu 1, l-Istat ta' eżekuzzjoni jista' jagħmel ir-rikonoxximent tad-deċiżjoni dwar miżuri ta' superviżjoni soġġett għall-kondizzjoni li d-deċiżjoni tirrigwarda atti li jikkostitwixxu wkoll reat skont il-liġi tal-Istat ta' eżekuzzjoni, indipendentement mill-elementi kostituttivi jew minn kif inhu deskritt.”

24. L-Artikolu 8 tad-Deciżjoni Qafas 2008/909, intitolat “Rikonoxximent tas-sentenza u infurzar tal-piena”, huwa fformulat kif ġej:

“1. L-awtorità kompetenti ta' l-Istat ta' eżekuzzjoni għandha tirrikonoxxi s-sentenza li tkun giet trasmessa [...] u għandha minnufih tiegħu l-miżuri kollha meħtieġa għall-infurzar tal-piena, sakemm ma tiddeċidix li tinwoka waħda mir-raġunijiet għal non-rikonoxximent jew non-infurzar previsti fl-Artikolu 9.

[...]

3. Fejn il-piena tkun inkompatibbli mal-liġi ta' l-Istat ta' eżekuzzjoni f'termini tan-natura tagħha, l-awtorità kompetenti ta' dak l-Istat ta' eżekuzzjoni tista' tadattaha għall-piena jew għall-miżura prevista taħt il-liġi tagħha stess għal reati simili. Tali piena jew miżura għandha tikkorrispondi kemm jista' jkun possibbli mal-piena imposta fl-Istat emittenti u għalhekk il-piena m'għandhiex tiġi konvertita f'sanzjoni pekunjarja.”

25. Fl-aħhar nett, l-Artikolu 25 tad-Deciżjoni Qafas 2008/909 jipprovdi:

“Minghajr preġudizzju għad-Deciżjoni Qafas 2002/584 [...], id-dispożizzjonijiet ta' din id-Deciżjoni Qafas għandhom japplikaw, *mutatis mutandis* sal-punt li huma kompatibbli mad-dispożizzjonijiet taħt dik id-Deciżjoni Qafas, għall-infurzar ta' pieni f'każijiet fejn Stat Membru jieħu r-responsabbiltà li jinforza s-sentenza f'każijiet skond l-Artikolu 4(6) ta' dik id-Deciżjoni Qafas [...].”

13 Ara l-premessi 1, 2 u 5 tad-Deciżjoni Qafas 2008/909.

14 Ara l-premessa 9 u l-Artikolu 3(1) ta' din id-deċiżjoni qafas.

### III. Osservazzjonijiet preliminari

26. Qabel l-eżami tad-domanda preliminari magħmula mill-cour d'appel de Liège (il-Qorti tal-Appell ta' Liège), huwa neċessarju li jsir kumment preliminari li jikkonċerna l-emenda li l-leġiżlatur Belġjan reċentement ħafna introduċa fir-rigward tad-dispożizzjonijiet li jissanzjonaw ir-reati ta' ksur tat-traffiku.

27. Fil-fatt, il-loi relative à l'amélioration de la sécurité routière (il-Liġi dwar it-Titjib tas-Sigurtà tat-Traffiku)<sup>15</sup>, tas-6 ta' Marzu 2018, bidlet profondament il-Liġi dwar it-Traffiku billi ħarxet l-pieni applikabbli għal dawn ir-reati. B'applikazzjoni tal-Artikolu 7 tal-Liġi dwar it-Titjib tas-Sigurtà tat-Traffiku, l-Artikolu 30(1) tal-Liġi dwar it-Traffiku issa jipprovdi li huwa punibbli b'piena li ċċaħhad il-libertà minn tmint ijiem sa sentejn u multa ta' EUR 200 sa 2 000 jew waħda biss minn dawn il-pieni, kull min isuq vettura bil-mutur mingħajr ma jkollu l-liċenzja tas-sewqan meħtieġa.

28. Konsegwentement, jidher li, attwalment, ir-reat li għalih inhareġ il-mandat ta' arrest Ewropew huwa punibbli fl-Istat Membru emittenti u fl-Istat Membru ta' eżekuzzjoni b'piena tal-istess natura, jiġifieri piena li ċċaħhad il-libertà, li jimplika li l-ostakolu legali li ffaċċjaw l-awtoritajiet Belġjani għall-eżekuzzjoni, fil-Belġju, tas-sentenza li għaliha M.-S. Sut kien ikkundannat fir-Rumanija, illum jidher li ġie kompletament eliminat.

29. Madankollu, u billi l-cour d'appel de Liège (il-Qorti tal-Appell ta' Liège) ma rtiratx it-talba tagħha għal deċiżjoni preliminari wara l-emenda leġiżlattiva inkwistjoni, nipproponi lill-Qorti tal-Ġustizzja li xorta waħda tirispondiha.

### IV. L-analizi tiegħi

30. Permezz tad-domanda preliminari tagħha, il-qorti tar-rinviju essenzjalment tistaqsi lill-Qorti tal-Ġustizzja jekk, f'sitwazzjoni bħal dik inkwistjoni fejn l-eżekuzzjoni tal-piena li ċċaħhad il-libertà fl-Istat Membru ta' eżekuzzjoni ser iżżid l-opportunitajiet tar-reintegrazzjoni soċjali tal-persuna mfittxija, il-punt 6 tal-Artikolu 4 tad-Deciżjoni Kwadru 2002/584 għandux jiġi interpretat fis-sens li l-awtorità ġudizzjarja ta' eżekuzzjoni ma tistax tinvoka l-motiv ta' nuqqas ta' eżekuzzjoni fakultattiv msemmi f'dik id-dispożizzjoni u għalhekk tinsab obbligata li teżegwixxi l-mandat ta' arrest Ewropew meta l-fatti li għalihom ingħatat dik il-piena fl-Istat Membru emittenti huma punibbli biss b'multa fl-Istat Membru ta' eżekuzzjoni.

31. Qabel ma nibda l-analizi ta' din il-kwistjoni, jeħtieġ li nfakkar punt essenzjali dwar l-artikolazzjoni taż-żewġ deċiżjonijiet qafas imsemmija mill-cour d'appel de Liège (il-Qorti tal-Appell ta' Liège) fid-deċiżjoni tar-rinviju tagħha, jiġifieri, minn naħa, id-Deciżjoni Kwadru 2002/584, li tistabbilixxi l-mekkanizmu tal-mandat ta' arrest Ewropew, u, min-naħa l-oħra, id-Deciżjoni Qafas 2008/909, li hija intiża sabiex tiffavorixxi l-eżekuzzjoni tal-pieni ta' każda tal-libertà fl-Istat Membru fejn din l-eżekuzzjoni tista' iżżid l-opportunitajiet ta' reintegrazzjoni soċjali tal-persuna ssentenzjata.

32. Huwa minnu li, konformement mal-Artikolu 25 tad-Deciżjoni Qafas 2008/909, id-dispożizzjonijiet tagħha japplikaw, *mutatis mutandis*, għall-eżekuzzjoni tal-pieni fil-każ fejn Stat Membru jintrabat li jeżegwixxi l-piena konformement mal-punt 6 tal-Artikolu 4 tad-Deciżjoni Kwadru 2002/584 u sal-punt li dawn huma kompatibbli mad-dispożizzjonijiet ta' din tal-aħħar.

<sup>15</sup> *Moniteur belge* tal-15 ta' Marzu 2018, p. 23236.

33. L-artikolazzjoni prevista mil-leġizlatur tal-Unjoni bejn id-Deciżjoni Kwadru 2002/584 u d-Deciżjoni Qafas 2008/909 għandha tikkontribwixxi sabiex tiżgura l-implimentazzjoni ta' principju fundamentali tal-liġi dwar il-pieni, jiġifieri r-reintegrazzjoni soċjali tal-persuna ssentenzjata permezz ta' individwalizzazzjoni tas-sentenza, li hawnhekk jikkostitwixxi aspekk fundamentali komuni għal dawn iż-żewġ deciżjonijiet qafas.

34. Madankollu, il-Gvern Belġjan iwettaq żball fil-kuntest tal-interpretazzjoni tiegħu, meta jinvoka d-dispożizzjonijiet previsti fl-Artikolu 8(3) tad-Deciżjoni Qafas 2008/909 sabiex jillimita l-portata tal-punt 6 tal-Artikolu 4 tad-Deciżjoni Kwadru 2002/584.

35. Fil-fatt, il-Gvern Belġjan ma jiehux inkunsiderazzjoni l-fatt li, bejn dawn iż-żewġ atti, id-Deciżjoni Kwadru 2002/584 għandha preċedenza fil-konfront tad-Deciżjoni Qafas 2008/909, saħansitra fi kliem din tal-aħħar li tipprevedi dan espressament fl-Artikolu 25 tagħha.

36. Għalhekk il-leġizlatur tal-Unjoni indika kjarament il-volontà tiegħu li ma jnaqqasx l-ispirtu u s-saħħa tal-mekkanizmu tal-mandat ta' arrest Ewropew stabbilit bid-Deciżjoni Kwadru 2002/584 billi, fl-Artikolu 25 tad-Deciżjoni Qafas 2008/909, ippreċiża li, “[m]ingħajr preġudizzju għad-Deciżjoni Qafas 2002/584 [...], id-dispożizzjonijiet tad-[Deciżjoni Qafas 2008/909] għandhom japplikaw, *mutatis mutandis* sal-punt li huma kompatibbli mad-dispożizzjonijiet [tad-Deciżjoni Qafas 2002/584] [...]”<sup>16</sup>.

37. Barra minn hekk, il-Gvern Belġjan jonqos milli jieħu inkunsiderazzjoni l-oqsma ta' applikazzjoni ferm differenti ta' dawn iż-żewġ atti.

38. Id-Deciżjoni Kwadru 2002/584 hija intiża għall-konsenja obligatorja minn Stat Membru lil ieħor ta' persuna akkuzata jew issentenzjata maħruba jew li mhux magħruf fejn tinsab, u fejn hemm il-biża' li hija qegħda tftitex li taħrab mill-konsegwenzi tal-atti tagħha. Għalhekk, id-Deciżjoni Kwadru 2002/584 hija intiża sabiex tevita li din il-persuna tgawdi minn impunità minħabba bogħod geografiku.

39. Bil-kuntrarju, id-Deciżjoni Qafas 2008/909 ma hijiex ispirata mill-ideja li d-delinkwent, jew is-suspettat, huwa maħrub u għalhekk huwa mehtieg li tiġi organizzata l-konsenja obligatorja tiegħu. Hija intiża sabiex tistabbilixxi sistema armonizzata ta' eżekuzzjoni tad-deciżjonijiet ġudizzjarji fi hdan l-ispazju ta' libertà, sigurtà u ġustizzja sabiex tiżgura metodu ta' eżekuzzjoni klassiku tad-deciżjonijiet ta' kundanna, li huwa applikat f'kull Stat Membru, u hekk tiffavorixxi r-reintegrazzjoni soċjali tal-persuna ssentenzjata. Id-Deciżjoni Qafas 2008/909 hija, fil-verità, l-estensjoni fi hdan dan l-ispazju uniku tal-prattici ta' kuljum tal-qradi nazzjonali. F'kull Stat Membru, il-qorti inkarigata mill-eżekuzzjoni tas-sentenza tiegħu inkunsiderazzjoni l-personalità tal-persuna ssentenzjata, tas-sitwazzjoni familjari u professjonali tagħha u tal-post ta' residenza tagħha sabiex tiddetermina l-post fejn għandha tkun detenuta u tevita li l-fatt biss ta' din il-piena li ċcaħhad il-libertà ma jikkostitwixxix aggravazzjoni tal-iżolament soċjali tagħha. Għalhekk, il-persuna ssentenzjata mill-awtoritajiet ġudizzjarji tal-belt ta' Brest (Franza), imma stabbilita fil-belt ta' Strasbourg (Franza), għandha tiskonta l-piena tagħha fi stabbiliment penitenzjarju qrib din tal-aħħar. Billi adotta d-Deciżjoni Qafas 2008/909, il-leġizlatur tal-Unjoni aċċerta li dan jista' jsir anki jekk din il-persuna hija stabbilita fil-belt ta' Frankfurt-am-Main (il-Ġermanja).

40. Għalhekk id-Deciżjoni Qafas 2008/909 hija intiża sabiex tiffavorixxi r-reintegrazzjoni soċjali tal-persuna ssentenzjata għal piena li ċcaħhad il-libertà fi Stat Membru billi tippermettilha tiskonta l-piena tagħha jew il-kumpliment tal-piena tagħha fl-ambjent soċjali tal-orijini tagħha, jiġifieri fuq it-territorju ta' Stat Membru ieħor. Għalhekk dan huwa każ fejn l-Istat Membru ta' eżekuzzjoni

<sup>16</sup> Korsiv miżjud minni.

jeżegwixxi deċiżjoni ta' kundanna mogħtija mill-awtorità ġudizzjarja tal-Istat Membru emittenti, bl-istess mod li din normalment tagħmel dan fir-rigward tad-deċiżjonijiet ta' kundanna tagħha, jiġifieri, billi tiżgura li l-intier tal-miżuri li jikkonċernaw l-eżekuzzjoni u l-amministrazzjoni ta' din il-piena jkun individwalizzat<sup>17</sup>.

41. Wara li tfakkar dan il-punt, għandha issa tiġi eżaminata l-kwistjoni jekk, fid-dawl tal-prinċipji fundamentali li fuqhom hija bbażata l-kooperazzjoni ġudizzjarja kriminali organizzata mit-trattati, imma wkoll id-dispożizzjonijiet rilevanti tad-Deċiżjoni Kwadru 2002/584, l-awtorità ġudizzjarja Belġjana kompetenti tistax, jew le, teżegwixxi l-piena li ċċaħhad il-libertà mogħtija mill-Judecātorja Carei (il-Qorti tal-Ewwel Istanza ta' Carei) kontra M.-S. Sut.

42. Għar-raġunijiet li sejjer nizviluppa issa, inqis li l-opinjoni difiża mill-Gvern Belġjan hija kontra d-Deċiżjoni Kwadru 2002/584, billi ma tirrispettax id-definizzjoni tal-kunċett ta' "rikonossiment reċiproku" u twassal sabiex tintroduċi sistema li tixbaħ dik tal-estradizzjoni li, madankollu, il-leġiżlatur tal-Unjoni korrettament u espressament ried jittermina bejn l-Istati Membri.

### **A. Ir-rikonossiment reċiproku**

43. Il-kooperazzjoni ġudizzjarja fi hdan l-isparju kriminali Ewropew tistrieħ, kif jirriżulta kjarament mill-Artikolu 82(1) TFUE, fuq il-prinċipju ta' rikonossiment reċiproku. Dan il-prinċipju jikkostitwixxi l-"punt ta' referenza" ta' din il-kooperazzjoni<sup>18</sup> u skont il-Qorti tal-Ġustizzja huwa ta' "importanza fundamentali" fid-dritt tal-Unjoni, peress li jippermetti l-ħolqien jew iż-żamma ta' zona mingħajr fruntieri interni, flimkien mal-prinċipju ta' fiduċja reċiproka li fuqu hija bbażata<sup>19</sup>.

44. Bis-saħħa tal-prinċipju ta' rikonossiment reċiproku, meta tittiehed deċiżjoni minn awtorità ġudizzjarja b'mod konformi mad-dritt tal-Istat li fih hija tinsab, hija għandha effett shiħ u dirett fl-Unjoni kollha, b'tali mod li l-awtoritajiet kompetenti tal-Istati Membri l-oħrajn kollha għandhom jassistu fl-eżekuzzjoni ta' din id-deċiżjoni bħallikieku tkun ingħatat minn awtorità ġudizzjarja tal-Istat tagħhom stess<sup>20</sup>.

45. Isegwi li, meta l-awtorità ġudizzjarja ta' Stat Membru timpenja ruħha li tiżgura l-eżekuzzjoni ta' kundanna li ngħatat mill-qorti ta' Stat Membru iehor, din għandha, konformement mal-prinċipju ta' rikonossiment reċiproku, tiżgura l-eżekuzzjoni ta' din il-kundanna hekk kif mogħtija minn din il-qorti u bl-istess mod bħallikieku kienet deċiżjoni tagħha stess.

46. Fil-fatt, mis-sentenza tal-11 ta' Frar 2003, Gözütok u Brügge<sup>21</sup>, dwar il-prinċipju *ne bis in idem*, jirriżulta li l-prinċipju ta' rikonossiment reċiproku jimplika neċessarjament, indipendentement minn kif tiġi imposta l-piena, li teżisti fiduċja reċiproka bejn l-Istati Membri fis-sistemi ta' ġustizzja penali rispettivi tagħhom u li kull wiehed minnhom jaċċetta l-applikazzjoni tad-dritt penali fis-seħħ fl-Istati Membri l-oħrajn, anki meta l-applikazzjoni tad-dritt nazzjonali tiegħu tkun twassal għal soluzzjoni differenti<sup>22</sup>.

17 Ikun żball serju jekk jiġi mmaġinat li, fi hdan kull wiehed minn dawn l-Istati Membri, l-eżekuzzjoni ta' piena li ċċaħhad il-libertà mogħtija mill-qorti ta' Stat Membru iehor tehtieg il-hruġ ta' mandat ta' arrest nazzjonali.

18 Ara l-premessa 6 tad-Deċiżjoni Qafas 2002/584.

19 Ara s-sentenzi tal-25 ta' Lulju 2018, Minister for Justice and Equality (Nuqqasijiet tas-sistema ġudizzjarja) (C-216/18 PPU, EU:C:2018:586, punt 36), u Generalstaatsanwaltschaft (Kundizzjonijiet ta' detenzjoni fl-Ungerija) (C-220/18 PPU, EU:C:2018:589, punt 49).

20 Ara, f'dan ir-rigward, il-Komunikazzjoni tal-Kummissjoni Ewropea lill-Kunsill u lill-Parlament Ewropew tas-26 ta' Lulju 2000 fuq ir-rikonossiment reċiproku tad-deċiżjonijiet finali fil-qasam kriminali (COM(2000) 495 finali, b'mod partikolari p. 8).

21 C-187/01 u C-385/01, EU:C:2003:87. Ara, ukoll, is-sentenzi tad-9 ta' Marzu 2006, Van Esbroeck (C-436/04, EU:C:2006:165), tat-28 ta' Settembru 2006, Van Straaten (C-150/05, EU:C:2006:614), tat-28 ta' Settembru 2006, Gasparini *et* (C-467/04, EU:C:2006:610), tat-18 ta' Lulju 2007, Kraaijenbrink (C-367/05, EU:C:2007:444), u tas-16 ta' Novembru 2010, Mantello (C-261/09, EU:C:2010:683).

22 Ara l-punt 33 ta' din is-sentenza.



47. Għaldaqstant, il-kamp ta' applikazzjoni ta' deċiżjoni ġudizzjarja lanqas ma huwa limitat għat-territorju tal-Istat Membru li johroġ il-mandat imma jestendi għall-Unjoni kollha.

48. F'dawn iċ-ċirkustanzi, il-prinċipju ta' rikonossiment reċiproku għandu waħdu jippermetti li jiġi ggarantit li s-sentenza mogħtija fit-8 ta' Ġunju 2011 mill-Judecătoria Carei (il-Qorti tal-Ewwel Istanza ta' Carei) tkun irrikonossuta u l-piena li ċċaħhad il-libertà ta' sena u xahrejn li għaliha M.-S. Sut kien ġie kkundannat eżegwita mit-tribunal de première instance de Liège (il-Qorti tal-Ewwel Istanza ta' Liège, il-Belġju) bl-istess mod li kieku dik is-sentenza inġhatat u l-kundanna imposta mit-tribunal de première instance d'Arlon (il-Qorti tal-Ewwel Istanza ta' Arlon, il-Belġju).

49. Issa li dan ġie stabbilit, jeħtieġ li jiġi investigat il-punt sa fejn, fil-kuntest tal-mekkanizmu tal-mandat ta' arrest Ewropew stabbilit bid-Deciżjoni Kwadru 2002/584 u, b'mod partikolari, fil-kuntest tal-implimentazzjoni tal-motiv ta' nuqqas ta' eżekuzzjoni fakultattiv stabbilit bil-punt 6 tal-Artikolu 4 tagħha, l-awtoritajiet ġudizzjarji Belġjani jistgħu jirrinunzjaw għal dan il-prinċipju minhabba l-assenza ta' identità tal-elementi li jikkostitwixxu r-reat u, b'mod partikolari, tal-piena bejn id-dritt tal-Istat Membru emittenti u dak tal-Istat Membru ta' eżekuzzjoni.

### ***B. It-termini, l-istruttura u l-għanijiet tad-Deciżjoni Kwadru 2002/584***

50. Id-Deciżjoni Kwadru 2002/584 hija bbażata fuq il-prinċipju ta' rikonossiment reċiproku kif ukoll fuq "livell għoli ta' kunfidenza" bejn l-Istati Membri<sup>23</sup>. Kif jinsab iddikjarat fil-premessa 6, din hija l-ewwel konkretizzazzjoni, fil-qasam tad-dritt kriminali, tal-prinċipju ta' rikonossiment reċiproku li l-Kunsill Ewropew, li nżamm f'Tampere fil-15 u s-16 ta' Ottubru 1999, rrefera għalih bħala l-"punt ta' referenza" tal-kooperazzjoni ġudizzjarja.

51. Id-Deciżjoni Kwadru 2002/584 espressament għandha l-għan, kif jirriżulta b'mod partikolari mill-premessa 5 u l-Artikolu 31 tagħha, li tneħhi, bejn l-Istati Membri, il-proċedura ta' estradizzjoni u tissostitwixxiha b'sistema ta' konsenja, li fil-kuntest tagħha l-awtorità ġudizzjarja ta' eżekuzzjoni tista' tipprekludi din il-konsenja biss permezz ta' deċiżjoni mmotivata b'mod speċjali fuq wieħed mill-motivi ta' nuqqas ta' eżekuzzjoni obligatorja jew fakultativa enumerati b'mod eżawrjenti fl-Artikoli 3 u 4 ta' din id-deċiżjoni qafas.

52. Skont il-punt 6 tal-Artikolu 4 tad-Deciżjoni Kwadru 2002/584, l-awtorità ġudizzjarja tal-Istat Membru ta' eżekuzzjoni tista' għalhekk tirrifjuta li teżegwixxi mandat ta' arrest Ewropew maħruġ għall-eżekuzzjoni ta' piena li ċċaħhad il-libertà meta l-persuna mfittxija toqgħod fl-Istat Membru ta' eżekuzzjoni, hija ċittadin tiegħu jew tirrisjedi fih u dan l-Istat jintrabat li jeżegwixxi din il-piena konformement mad-dritt intern tagħha.

53. Infakkar li din id-dispożizzjoni għandha tippermetti lill-awtorità ġudizzjarja ta' eżekuzzjoni li tevalwa, fil-kuntest tal-margni ta' diskrezzjoni fdat lilha, il-punt sa fejn l-eżekuzzjoni tas-sentenza fl-Istat Membru ta' eżekuzzjoni ser tippermetti li jiżdiedu l-oppunitajiet ta' reintegrazzjoni soċjali tal-persuna mfittxija fi tmiem is-sentenza li għaliha ġiet ikkundannata<sup>24</sup>. Din id-dispożizzjoni turi perfettament il-mod li bih il-qorti għandha tartikola l-prinċipju ta' rikonossiment reċiproku, li, bħala prinċipju, jimplika l-konsenja tal-persuna mfittxija, u l-prinċipju ta' individwalizzazzjoni tas-sentenza, li, bil-kuntrarju, jippostula li, f'ċerti ċirkustanzi, din il-qorti għandha tagħmel eċċezzjoni għall-prinċipju

<sup>23</sup> Ara l-premessa 10 ta' din id-deċiżjoni qafas.

<sup>24</sup> Ara s-sentenzi tas-17 ta' Lulju 2008, Kozłowski (C-66/08, EU:C:2008:437, punt 45), tas-6 ta' Ottubru 2009, Wolzenburg (C-123/08, EU:C:2009:616, punti 62 u 67), tal-21 ta' Ottubru 2010, B. (C-306/09, EU:C:2010:626, punt 52), tal-5 ta' Settembru 2012, Lopes Da Silva Jorge (C-42/11, EU:C:2012:517, punt 32), u tad-29 ta' Ġunju 2017, Popławski (C-579/15, EU:C:2017:503, punt 21).

tal-konsenja ta' din il-persuna b'mod li tiżgura r-reintegrazzjoni soċjali ta' din tal-aħħar<sup>25</sup>. Għandi nippreċiża li din hija eċċezzjoni għall-prinċipju tal-konsenja tal-persuna kkundannata u mhux eċċezzjoni għall-prinċipju ta' rikonossiment reċiproku. Fil-fatt, billi timplimenta l-motiv ta' nuqqas ta' eżekuzzjoni fakultattiv stabbilit bil-punt 6 tal-Artikolu 4 tad-Deciżjoni Kwadru 2002/584, l-awtorità ġudizzjarja ta' eżekuzzjoni tirrikonossi kompletament id-deciżjoni mogħtija mill-awtorità ġudizzjarja emittenti, għaliex hija tipproponi li tiżgura l-applikazzjoni tagħha fil-post tagħha.

54. Ispirata mix-xewqa li tiżgura l-funzjoni ta' reintegrazzjoni tas-sentenza, din l-atitudni tixhed ir-realtà tal-ispazju ta' libertà, sigurtà u ġustizzja li fi hdanu, inkluż fil-kuntest tal-eżekuzzjoni ta' mandat ta' arrest Ewropew u wara li l-impunità tkun evitata bil-fatt tal-arrest tal-persuna ssentenzjata, jiġu implimentati l-prinċipji fundamentali tad-dritt tas-sentenza.

55. Bhal kull eċċezzjoni għall-prinċipju tal-konsenja, il-motiv ta' nuqqas ta' eżekuzzjoni fakultattiv stabbilit fil-punt 6 tal-Artikolu 4 tad-Deciżjoni Kwadru 2002/584 għandu jiġi interpretat ristrettivament<sup>26</sup>, li jimplika li l-awtorità ġudizzjarja ta' eżekuzzjoni hija obbligata tivverifika, sabiex telimina kull riskju ta' impunità, li hija tista' verament twettaq l-eżekuzzjoni tal-piena konformement mad-dritt intern tagħha qabel ma tirrifjuta l-konsenja tal-persuna kkonċernata<sup>27</sup>.

56. Fil-kawża prinċipali, il-qorti inkarigata sabiex tiddeċiedi fuq l-eżekuzzjoni tal-mandat ta' arrest Ewropew tistaqsi dwar jekk tistax verament tiżgura l-eżekuzzjoni tas-sentenza konformement mad-dritt intern tagħha, billi r-reat li għalih inhareg dan il-mandat huwa punibbli fl-Istat Membru emittenti b'piena li ċċaħhad il-libertà filwaqt li konformement mad-dritt nazzjonali tagħha, dan ir-reat huwa punibbli biss b'piena ta' multa. Din il-qorti tistaqsi jekk, f'dan il-każ, l-assenza ta' identità tan-natura tas-sentenza mogħtija konformement mad-dritt tal-Istat Membru emittenti u n-natura tas-sentenza prevista mid-dritt tal-Istat Membru ta' eżekuzzjoni jikkostitwixx ostakolu għall-implimentazzjoni tal-motiv ta' nuqqas ta' eżekuzzjoni fakultattiv stabbilit fil-punt 6 tal-Artikolu 4 tad-Deciżjoni Kwadru 2002/584.

57. L-eżami tal-kliem ta' din id-dispożizzjoni kif ukoll l-analiżi tal-istruttura u tal-għan ta' din id-deciżjoni qafas juri li, f'sitwazzjoni bħal dik inkwistjoni fejn ir-reat li għalih il-mandat ta' arrest Ewropew ikun inhareg huwa punibbli fl-Istat Membru emittenti b'piena li ċċaħhad il-libertà, il-legiżlatur tal-Unjoni ma riedx jissottometti l-implimentazzjoni tal-motiv ta' nuqqas ta' eżekuzzjoni fakultattiv stabbilit fil-punt 6 tal-Artikolu 4 tad-Deciżjoni Kwadru 2002/584 għall-kundizzjoni li l-fatti kkonċernati fil-kundanna jkunu punibbli wkoll, fl-Istat Membru ta' eżekuzzjoni, għal piena jekk mhux identika, tal-inqas simili.

58. L-ewwel nett, infakkar li jirriżulta mill-kliem tal-punt 6 tal-Artikolu 4 tad-Deciżjoni Kwadru 2002/584 li din tipprevedi motiv ta' nuqqas ta' eżekuzzjoni ta' mandat ta' arrest Ewropew mahruġ għall-finijiet tal-eżekuzzjoni ta' piena li ċċaħhad il-libertà jekk il-persuna mfittxija toqgħod fl-Istat Membru ta' eżekuzzjoni, jew hija ċittadina tiegħu jew tirisjedi hemm u dan l-Istat jintrabat li jeżegwixxi "s-sentenza" konformement mad-dritt intern tiegħu.

25 Il-ġurisprudenza tal-Qorti tal-Ġustizzja ċċitata hawn fuq, l-istess bhala dik tal-Qorti Ewropea tad-Drittijiet tal-Bniedem (ara b'mod partikolari, QEDB, tat-30 ta' Ġunju 2015, Khoroshenko vs Ir-Russja, CE:ECHR:2015:0630JUD004141804, punt 121), tenfasizza l-importanza li għandha tinghata lill-għan ta' riabilitazzjoni soċjali tal-persuna ssentenzjata fil-kuntest mhux biss tal-evalwazzjoni individwali tal-qorti tal-mertu tal-kundizzjonijiet ta' eżekuzzjoni ta' piena li ċċaħhad il-libertà, imma wkoll tal-politika kriminali tal-Istati Membri, billi l-Qorti tal-Ġustizzja nnotat riċentement, fis-sentenza tas-17 ta' April 2018, B u Vomero (C-316/16 u C-424/16, EU:C:2018:256, punt 75 u l-ġurisprudenza ċċitata), li r-riabilitazzjoni soċjali taċ-ċittadin tal-Unjoni fl-Istat Membru fejn huwa verament integrat hija fl-interess mhux biss ta' dan tal-aħħar imma wkoll tal-Unjoni iġenerali.

26 Ara s-sentenzi tal-25 ta' Lulju 2018, AY (Mandat ta' arrest – Xhud) (C-268/17, EU:C:2018:602, punt 52 u l-ġurisprudenza ċċitata), kif ukoll Minister for Justice and Equality (Nuqqasijiet tas-sistema ġudizzjarja) (C-216/18 PPU, EU:C:2018:586, punt 54 u l-ġurisprudenza ċċitata).

27 Ara s-sentenza tad-29 ta' Ġunju 2017, Popławski (C-579/15, EU:C:2017:503, punt 22).

59. Kif jindika l-użu tal-aġġettiv dimostrattiv “din”, l-Istat Membru ta’ eżekuzzjoni huwa għalhekk obligat li jeżegwixxi l-piena li ċcaħhad il-libertà li tkun inghatat mill-Istat Membru emittenti. Fin-nuqqas, l-indikazzjoni tat-tul tal-piena li ċcaħhad il-libertà li tkun giet imposta hemm jew tas-sentenza li jkun fadal x’tiġi skontata li għandha tidher fil-punt (c) ta’ dan il-mandat ser tkun imcaħhda minn kull effettività tagħha<sup>28</sup>.

60. Fir-rigward tal-indikazzjoni li l-Istat Membru ta’ eżekuzzjoni għandu jintrabat li jeżegwixxi din is-sentenza “skond il-liġi domestika tiegħu”, din hija biss traduzzjoni tal-prinċipju li l-miżuri intiżi sabiex jeżegwixxu s-sentenza għandhom ikunu rregolati bid-dritt tal-Istat Membru ta’ eżekuzzjoni<sup>29</sup>. Dawn huma miżuri li għandhom jippermettu li jiggarantixxu l-eżekuzzjoni materjali tas-sentenza u jiżguraw ir-reintegrazzjoni soċjali tal-persuna ssentenzjata<sup>30</sup>. Dan il-prinċipju huwa bbażat fuq il-prinċipju ta’ territorjalità tal-liġi kriminali, li huwa prinċipju komuni għall-Istati Membri kollha, kif ukoll fuq il-prinċipju ta’ individwalizzazzjoni tas-sentenza, li huwa wiehed mill-funzjonijiet infushom tas-sentenza.

61. Din l-indikazzjoni hija intiża għalhekk sabiex tirregola l-kunflitti tal-liġijiet u tal-kompetenzi li jistgħu jirriżultaw mill-eżekuzzjoni tal-piena li ċcaħhad il-libertà fi Stat Membru ieħor li ma huwiex l-Istat tal-kundanna u għalhekk hija ma tistax tiġi interpretata fis-sens li tawtorizza lill-awtorità ġudizzjarja ta’ eżekuzzjoni sabiex tadatta jew tikkonverti l-piena li ċcaħhad il-libertà imposta mill-Istat Membru emittenti b’mod li din tkun tikkorrispondi għall-piena li setgħet tkun mogħtija għall-istess reat skont id-dritt tal-Istat Membru ta’ eżekuzzjoni.

62. It-tieni nett, kif innotajt, l-opinjoni difiża mill-Gvern Belġjan twassal sabiex tintroduci mill-ġdid proċedura ispirata minn dik tal-estradizzjoni.

63. Madankollu, id-Deciżjoni Kwadru 2002/584 timmarka kjarament l-abbandun tal-proċedura ta’ estradizzjoni bejn l-Istati Membri, li kienet tippermettilhom, minhabba n-nuqqas ta’ kunfidenza li seta’ jkollhom fir-rigward tas-sistema kriminali barranija, li, għall-finijiet tal-estradizzjoni, jeżiġu mhux biss li l-fatt li għalihom din intalbet jikkostitwixxu reat fid-dawl tad-dritt tal-Istat Membru mitlub, imma wkoll li l-elementi kostituttivi tar-reat ikunu identiċi.

64. Bis-saħħa tal-prinċipju ta’ rikonoxximent reċiproku li fuqu hija bbażata d-Deciżjoni Kwadru 2002/584, la darba tkun ittiehdet deciżjoni minn awtorità ġudizzjarja skont id-dritt tal-Istat Membru li fih hija tinsab, hija għandha effett shiħ u dirett fl-Unjoni kollha, b’tali mod li l-awtoritajiet kompetenti tal-Istati Membri l-oħrajn kollha għandhom jassistu fl-eżekuzzjoni ta’ din id-deciżjoni bħallikieku tkun inghatat minn awtorità ġudizzjarja tal-Istat tagħhom stess. Kif jirriżulta għal darba oħra mis-sentenza tal-11 ta’ Frar 2003, Gözütok u Brügge<sup>31</sup>, il-prinċipju ta’ rikonoxximent reċiproku jimplika neccessarjament li tezisti fiduċja reċiproka bejn l-Istati Membri fis-sistemi rispettivi tagħhom ta’ ġustizzja kriminali u li kull wiehed minnhom jaċċetta l-applikazzjoni tad-dritt kriminali fis-seħh fl-Istati Membri l-oħra

28 Ara l-format standard tal-mandat ta’ arrest Ewropew li jidher fl-anness għad-Deciżjoni Kwadru 2002/584.

29 Dan il-prinċipju jissema wkoll fl-Artikolu 17(1) tad-Deciżjoni Qafas 2008/909, li kien is-sugġett ta’ sentenza preliminari mogħtija mill-Qorti tal-Ġustizzja fit-8 ta’ Novembru 2016, Ognyanov (C-554/14, EU:C:2016:835).

30 Fil-punti 70 sa 73 tal-konkluzjonijiet tiegħi fis-sentenza Ognyanov (C-554/14, EU:C:2016:319), jien ippreċiżajt li, f’dan il-kuntest, l-awtoritajiet ġudizzjarji kompetenti huma mitluba sabiex jiffissaw il-modalitajiet dwar l-iżvolgiment tal-piena u l-amministrazzjoni tagħha billi jiddeċiedu, pereżempju, fuq il-kollokament fl-estern, il-permessi tal-hruġ, is-semi libertà, it-tqassim u s-sospensjoni tal-piena, miżuri ta’ liberazzjoni bikrija jew kundizzjonata tal-primunier jew it-tqeghid taht sorveljanza elettronika. Indikajt ukoll li d-dritt tal-eżekuzzjoni tal-pieni jkopri, barra minn hekk, il-miżuri li jistgħu jiġu adottati wara l-liberazzjoni tal-persuna kkundannata, bħalma huma t-tqeghid tagħha taht sorveljanza ġudizzjarja jew anki l-partecipazzjoni tagħha fi programmi ta’ riabilitazzjoni, jew miżuri ta’ kumpens favur il-vittmi.

31 C-187/01 u C-385/01, EU:C:2003:87.

65. Fil-kuntest tal-mekkanizmu tal-mandat ta' arrest Ewropew, din il-fiduċja hija espressa fir-rinunzja mill-Istati Membri milli jipproċedu għal stharrig tal-kriminalità doppja tal-fatt fir-rigward tat-32 reat imsemmija fl-Artikolu 2(2) tad-Deċiżjoni Kwadru 2002/584<sup>32</sup>.

66. Barra minn hekk, din il-verifika għandha tkun limitata hafna fir-rigward tal-“offiżi barra minn dawk” imsemmija fl-Artikolu 2(4) ta' din id-deċiżjoni qafas, fosthom ir-reat inkwistjoni f'din il-kawża. F'dan il-każ, l-awtorità ġudizzjarja ta' eżekuzzjoni tista' tivverifika biss li “l-atti għal liema l-mandat ta' arrest Ewropew ġie maħruġ jikkostitwixxu offiża taht il-liġi ta' l-Istat Membru li jesegwixxih, irrespettivament ta' l-elementi kostitwenti jew ta' kif hu deskritt”.

67. Imma l-piena tidhol fl-elementi kostituttivi tar-reat.

68. Ir-reat jirrinviya għal att li l-liġi tiddefinixxi u tipprojbixxi bl-applikazzjoni ta' pjeni kriminali. Għaldaqstant, ir-reat jinvolvi żewġ elementi. Minn naħa, l-inkriminazzjoni u, min-naħa l-oħra, il-piena. L-inkriminazzjoni hija d-deskrizzjoni tal-imġiba pprojbita. Min-naħa tagħha, il-piena hija dik marbuta mat-twettiq tal-att ipprojbit. Din hija r-raġuni li għaliha, għall-finijiet tal-promulgazzjoni tar-regoli tad-dritt kriminali, u fir-rispett tal-prinċipju fundamentali tal-legalità tar-reati u l-pieni, il-liġi li tissanzjona għandha tiddekrivi b'mod preċiż in-natura tal-att ipprojbit, inkluż id-dimensjoni intellettuali tiegħu, jiġifieri dik intenzjonali, bħan-natura u l-gravità tal-piena marbuta mal-ksur tal-liġi.

69. Il-Qorti tal-Ġustizzja interpretat il-portata tal-istharrig tal-kriminalità doppja previst għal dawn l-“offiżi barra minn dawk koperti bil-paragrafu 2” fil-kuntest tad-Deċiżjoni Qafas 2008/909 fis-sentenza tal-11 ta' Jannar 2017, Grundza<sup>33</sup>, u jidhri li din l-analiżi hija kompletament applikabbli fil-kuntest tal-mekkanizmu tal-mandat ta' arrest Ewropew.

70. Fil-fatt, id-Deċiżjoni Qafas 2008/909, li ġiet adottata wara d-Deċiżjoni Kwadru 2002/584, tittrasponi fl-Artikolu 7(3) tagħha, f'termini perfettament identiċi, il-kliem tal-Artikolu 2(4) tad-Deċiżjoni Kwadru 2002/584, li juri l-volontà ħarxa tal-leġiżlatur tal-Unjoni li jillimita, sakemm possibbli u konformement mal-prinċipju ta' rikonossiment reċiproku, kull approċċ komparattiv li tista' tiehu l-awtorità ġudizzjarja ta' eżekuzzjoni, kemm jekk dan ikun fil-kuntest tal-mekkanizmu tal-mandat ta' arrest Ewropew kif ukoll ta' dak stabbilit bid-Deċiżjoni Qafas 2008/909.

71. Fil-punti 33 sa 38 tas-sentenza tal-11 ta' Jannar 2017, Grundza<sup>34</sup>, il-Qorti tal-Ġustizzja ddecidiet li l-evalwazzjoni tal-kriminalità doppja mill-awtorità ġudizzjarja ta' eżekuzzjoni għandha tkun limitata għall-verifika li l-elementi fattwali li huma l-bażi tar-reat, kif riflessi fis-sentenza mogħtija mill-awtorità kompetenti tal-Istat emittenti, humiex ukoll, bħala tali, punibbli b'sanzjoni kriminali f'dan it-territorju, fil-każ li jkunu twettqu fit-territorju ta' dan l-Istat. Skont il-Qorti tal-Ġustizzja, din hija kundizzjoni “neċessarja u suffiċjenti” għall-finijiet tal-evalwazzjoni tal-kriminalità doppja, u għaldaqstant ma hijiex meħtieġa korrispondenza perfetta bejn l-elementi kostituttivi tar-reat – li minnhom il-piena tifforma parti – lanqas tad-denominazzjoni jew tal-klassifika ta' dan ir-reat skont id-drittijiet nazzjonali rispettivi.

72. F'dawn iċ-ċirkustanzi, il-kundizzjoni tal-kriminalità doppja li għaliha jirreferi l-Artikolu 2(4) tad-Deċiżjoni Kwadru 2002/584 ma tistax tiġi interpretata li tippermetti lill-awtorità ġudizzjarja ta' eżekuzzjoni li tivverifika u tirrikjedi, għall-finijiet tal-implimentazzjoni tal-motiv ta' nuqqas ta' eżekuzzjoni fakultattiv stabbilit fil-punt 6 tal-Artikolu 4 ta' din id-deċiżjoni qafas, li l-fatti li huma

32 F'dawn iċ-ċirkustanzi, l-awtorità ġudizzjarja ta' eżekuzzjoni għandha tiżgura l-eżekuzzjoni tal-piena li għaliha l-persuna kkonċernata ġiet ikkundannata, anki jekk il-fatti inkwistjoni ma humiex punibbli fl-Istat Membru ta' eżekuzzjoni. Id-definizzjoni ta' dawn ir-reati u l-pieni applikabbli huma, kif ippreċiżat il-Qorti tal-Ġustizzja, dawk li jirriżultaw mill-liġi tal-Istat Membru emittenti, billi d-Deċiżjoni Qafas 2002/584 ma hijiex intiża sabiex tarmonizza r-reati kriminali inkwistjoni fir-rigward tal-elementi kostituttivi tagħhom jew tal-pieni applikabbli għalihom. Ara, f'dan ir-rigward, is-sentenza tat-3 ta' Mejju 2007, *Advocaten voor de Wereld* (C-303/05, EU:C:2007:261, punti 52 u 53).

33 C-289/15, EU:C:2017:4.

34 C-289/15, EU:C:2017:4.

kkonċernati bil-kundanna fl-Istat Membru emittenti huma punibbli b'piena, jekk mhux identika, tal-inqas simili, fl-Istat Membru ta' eżekuzzjoni. L-approċċ komparattiv li tadotta l-awtorità ġudizzjarja ta' eżekuzzjoni huwa limitat u ma jistax jestendi għan-natura tas-sentenza imposta fl-Istat Membru emittenti u fl-Istat Membru ta' eżekuzzjoni.

73. F'sitwazzjoni bħal dik inkwistjoni, l-eżiġenza ta' din l-identità tkun tikser manifestament it-termini tal-Artikolu 2(4) tad-Deciżjoni Kwadru 2002/584 kif interpretati mill-Qorti tal-Ġustizzja.

74. Barra minn hekk, li Stat Membru jiġi permess jeżiġi li l-fatti kkonċernati bil-kundanna fl-Istat Membru emittenti jkunu ssanzjonati b'piena jekk mhux identika, tal-inqas simili fid-dritt tiegħu jkun jirriduċi manifestament l-effettività tal-prinċipju ta' rikonossiment reċiproku tad-deċiżjonijiet ġudizzjarji mogħtija fil-kuntest tal-mekkaniżmu tal-mandat ta' arrest Ewropew, għaliex din l-atitudni ser twassal sabiex tiġi stabbilita mill-ġdid proċedura ispirata minn dik tal-estradizzjoni. Imma, din l-atitudni tkun manifestament tmur kontra l-volontà ddikjarata kjarament mil-leġizlatur tal-Unjoni li jissostitwixxi l-proċedura tal-estradizzjoni li kienet teżisti bejn l-Istati Membri bi proċedura ta' konsenja bbażata fuq il-fiduċja reċiproka bejniethom.

75. Imbagħad, interpretazzjoni bħal dik difiża mill-Gvern Belġjan ser twassal sabiex iċċaħhad għal kollox l-effettività tal-motiv ta' nuqqas ta' eżekuzzjoni fakultattiv stabbilit fil-punt 6 tal-Artikolu 4 tad-Deciżjoni Kwadru 2002/584 meta l-mandat ta' arrest Ewropew jikkonċerna reat li huwa punibbli biss b'multa fl-Istat ta' eżekuzzjoni. Din is-sitwazzjoni tista' tqum ta' spiss, b'mod partikolari meta r-reat li fuqu huwa bbażat il-mandat ta' arrest Ewropew ma jidholx fil-lista tat-32 reat serji msemmija fl-Artikolu 2(2) ta' din id-deċiżjoni qafas u li dwarhom il-leġizlazzjonijiet nazzjonali huma differenti minħabba l-assenza ta' armonizzazzjoni fil-livell tal-Unjoni. Issa, billi tirriduċi b'mod sinjifikattiv il-kamp ta' applikazzjoni ta' dan il-motiv, dan l-approċċ neċessarjament għandu impatt negattiv fuq l-għan ta' reintegrazzjoni soċjali mfittex mil-leġizlatur fil-kuntest tal-punt 6 tal-Artikolu 4 ta' din id-deċiżjoni qafas.

76. Fl-aħhar nett, li Stat Membru jkun permess li jissuġġetta l-implimentazzjoni tal-motiv ta' nuqqas ta' eżekuzzjoni fakultattiv stabbilit fil-punt 6 tal-Artikolu 4 tad-Deciżjoni Kwadru 2002/584 għall-kundizzjoni li r-reat ikun issanzjonat fl-Istati Membri emittenti u ta' eżekuzzjoni b'piena, jekk mhux identika, tal-inqas simili ser iwassal sabiex jippreġudika l-armonizzazzjoni tal-motivi ta' nuqqas ta' eżekuzzjoni ta' mandat ta' arrest Ewropew li jirrifletti l-kunsens li waslu għalih l-Istati Membri kollha fuq is-suġġett tal-portata li għandha tingħata lill-għan ta' reintegrazzjoni soċjali tal-persuna ssentenzjata. Issa, dan l-approċċ ġie formalment ipprojbit mill-Qorti tal-Ġustizzja fis-sentenza tas-26 ta' Frar 2013, Melloni<sup>35</sup>, fuq is-suġġett tan-nuqqas ta' rikonossiment tad-deċiżjonijiet mogħtija wara kawża li fiha l-persuna kkonċernata ma dehritx personalment stabbilit fl-Artikolu 4a tad-Deciżjoni Kwadru 2002/584.

77. Fil-verità, hawnhekk qegħdin f'sitwazzjoni li timponi li jingħata l-istess effett lil deċiżjoni barranija bħal dak li jingħata lil deċiżjoni nazzjonali, anki jekk id-dritt nazzjonali kien iwassal għal soluzzjoni differenti, u dan konformement mal-forza tal-prinċipju ta' rikonossiment reċiproku u mal-formulazzjoni li l-Qorti tal-Ġustizzja akkordatlu permezz ta' dak li hija adottat għall-prinċipju *ne bis in idem* fis-sentenza tal-11 ta' Frar 2003, Gözütok u Brügge<sup>36</sup>.

35 C-399/11, EU:C:2013:107.

36 C-187/01 u C-385/01, EU:C:2003:87.

78. Għaldaqstant, fid-dawl ta' dawn l-elementi kollha, jien inhoss li f'sitwazzjoni bħal dik inkwistjoni fejn ir-reat li għalih inħareġ il-mandat ta' arrest Ewropew ġie ssanzjonat fl-Istat Membru emittenti b'piena li ċċaħħad il-libertà, il-punt 6 tal-Artikolu 4 tad-Deciżjoni Kwadru 2002/584 għandu jiġi interpretat fis-sens li huwa jipprekludi li l-awtorità ġudizzjarja ta' eżekuzzjoni tivverifika u teżiġi, għall-finijiet tal-implimentazzjoni tal-motiv ta' nuqqas ta' eżekuzzjoni fakultattiv stabbilit f'dik id-dispożizzjoni, li l-fatti kkonċernati bil-kundanna jkunu punibbli wkoll b'piena li ċċaħħad il-libertà fl-Istat Membru ta' eżekuzzjoni.

79. F'dawn iċ-ċirkustanzi u billi l-eżekuzzjoni tal-kundanna imposta mill-awtorità ġudizzjarja Rumena tikkonċerna fatti li jikkostitwixxu reat skont id-dritt Belġjan, xejn ma jipprekludi li l-awtorità ġudizzjarja Belġjan tintrabat li tiżgura l-eżekuzzjoni ta' din il-kundanna billi tinvoka l-motiv ta' nuqqas ta' eżekuzzjoni fakultattiv stabbilit fil-punt 6 tal-Artikolu 4 tad-Deciżjoni Kwadru 2002/584 jekk hija tiddeciedi li, mehuda inkunsiderazzjoni r-rabtiet li M.-S. Sut għandu mal-Belġju, l-eżekuzzjoni tas-sentenza fuq it-territorju ta' dan l-istat tista' żżid l-opportunitajiet tar-reintegrazzjoni soċjali tiegħu.

### ***C. Fuq il-portata u l-limiti tal-applikazzjoni tad-dispożizzjonijiet previsti mid-Deciżjoni Qafas 2008/909***

80. Id-dispożizzjonijiet previsti mid-Deciżjoni Qafas 2008/909 ma jistgħux, fil-fehma tiegħi, jimmodifikaw din l-interpretazzjoni tal-kliem tal-punt 6 tal-Artikolu 4 tad-Deciżjoni Kwadru 2002/584.

81. Fl-ewwel lok, infakkar li l-leġiżlatur tal-Unjoni indika kjarament il-volontà tiegħu li ma jaffettwax l-ispirtu u lanqas inaqqas il-forza tal-mekkanizmu tal-mandat ta' arrest Ewropew billi adotta d-Deciżjoni Qafas 2008/909.

82. Minn naħa, għalkemm, konformement mal-Artikolu 25 tagħha, id-dispożizzjonijiet tad-Deciżjoni Qafas 2008/909 għandhom japplikaw *mutatis mutandis* għall-eżekuzzjoni tal-kundanni fil-każi fejn Stat Membru jintrabat li jeżegwixxi l-kundanna skont il-punt 6 tal-Artikolu 4 tad-Deciżjoni Kwadru 2002/584, il-leġiżlatur tal-Unjoni espressament ippreveda li dawn id-dispożizzjonijiet huma applikabbli biss "sal-punt li huma kompatibbli mad-dispożizzjonijiet [ta' din tal-aħhar]".

83. Għaldaqstant, l-ebda dispożizzjoni tad-Deciżjoni Qafas 2008/909 ma tista' taffettwa la l-portata u lanqas il-modalitajiet ta' applikazzjoni tal-motiv ta' nuqqas ta' eżekuzzjoni fakultattiv stabbilit fil-punt 6 tal-Artikolu 4 tad-Deciżjoni Kwadru 2002/584 u l-ebda dispożizzjoni ta' dan l-att ma tista' tiġi interpretata f'sens kuntrarju għad-Deciżjoni Kwadru 2002/584.

84. Min-naħa l-oħra, il-leġiżlatur tal-Unjoni integra fid-Deciżjoni Qafas 2008/909 dispożizzjonijiet simili għal dawk previsti fid-Deciżjoni Kwadru 2002/584, u b'hekk ittraduċa x-xewqa tiegħu li jiggarantixxi li l-mekkanizmu tal-mandat ta' arrest Ewropew li jkun kontradett u lanqas imdgħajfef.

85. Fit-tieni lok, u fl-ipoteżi li l-Qorti tal-Ġustizzja jkollha tikkunsidra li l-Artikolu 8(3) tad-Deciżjoni Qafas 2008/909 huwa dispożizzjoni rilevanti hawnhekk, għandha tiġi miċhuda l-interpretazzjoni proposta mill-Gvern Belġjan dwar il-portata tiegħu.

86. L-Artikolu 8 tad-Deciżjoni Qafas 2008/909 jittratta, kif jindika t-titolu tiegħu, il-prinċipju ta' rikonossiment tas-sentenza u tal-eżekuzzjoni tal-kundanna mogħtija mill-awtorità ġudizzjarja emittenti, skont il-prinċipju ta' rikonossiment reciproku.

87. Għaldaqstant, l-Artikolu 8(1) tad-Deċiżjoni Qafas 2008/909 jeskludi kull adattament tal-kundanna imposta mill-awtorità ġudizzjarja emittenti<sup>37</sup>. Fis-sentenza tat-8 ta' Novembru 2016, Ognyanov<sup>38</sup>, il-Qorti tal-Ġustizzja interpretat it-termini ta' din id-dispożizzjoni fis-sens li din tistabbilixxi obbligu ta' principju, billi l-awtorità ġudizzjarja ta' eżekuzzjoni hija, fil-fatt, obbligata li tirrikonoxxi s-sentenza li tkun giet trażmessa lilha u li teżegwixxi l-kundanna li t-tul u n-natura tagħha jkunu jikkorrispondu għal dawk previsti fis-sentenza mogħtija mill-awtorità ġudizzjarja emittenti<sup>39</sup>. Għaldaqstant, il-principju ta' rikonoxximent reċiproku jipprekludi li l-awtorità ġudizzjarja ta' eżekuzzjoni tipproċedi għal adattament tal-kundanna imposta mill-awtorità ġudizzjarja emittenti, u dan saħansitra anki jekk l-implimentazzjoni tad-dritt tal-Istat Membru ta' eżekuzzjoni jkollu jwassal għall-impożizzjoni ta' piena ta' tul u ta' natura differenti.

88. Kif innotat il-Kummissjoni fir-rapport tagħha fuq l-implimentazzjoni tad-Deċiżjoni Qafas 2008/909 “[b]illi d-deċiżjonijiet qafas huma bbażati fuq fiduċja reċiproka fir-rigward tas-sistemi legali tal-Istati Membri l-oħra, id-deċiżjoni mogħtija mill-qorti fi Stat Membru għandha tiġi osservata u, bħala principju, ma għandux jkun la reviżjoni u lanqas adattament ta' din id-deċiżjoni”<sup>40</sup>.

89. F'dawn il-kundizzjonijiet, għaldaqstant, jidherli li huwa evidenti li r-rikors għall-Artikolu 8 tad-Deċiżjoni Qafas 2008/909 ma huwiex rilevanti f'dan il-każ.

90. Jekk huwa meħtieġ iktar konvinciment, inżid li l-Gvern Belġjan jagħti interpretazzjoni hażina anki tal-portata u s-sens tal-limitu li l-leġiżlatur tal-Unjoni impona fuq il-poter ta' adattament tal-awtorità ġudizzjarja ta' eżekuzzjoni fl-Artikolu 8(3) tad-Deċiżjoni Qafas 2008/909.

91. Infakkar li l-Gvern Belġjan jibbaża ruħu fuq it-termini ta' din id-dispożizzjoni sabiex isostni li, meħuda inkunsiderazzjoni d-dispożizzjonijiet tal-Liġi dwar it-Traffiku li jimponu piena ta' multa fuq is-sewqan ta' vettura mingħajr il-liċenzja tas-sewqan, l-awtorità ġudizzjarja ta' eżekuzzjoni hija mcaħħda minn kull possibbiltà li tadatta l-piena li ccaħhad il-libertà mogħtija mill-awtorità ġudizzjarja emittenti, b'mod li hija ma tistax għalhekk tintrabat li teżegwixxi realment il-piena li għaliha ġie kkundannat M.-S. Sut.

92. Fl-Artikolu 8(3), tad-Deċiżjoni Qafas 2008/909, il-leġiżlatur jipprojbixxi espressament li l-awtorità ġudizzjarja ta' eżekuzzjoni tikkonverti piena li ccaħhad il-libertà mogħtija mill-awtorità ġudizzjarja emittenti f'sanzjoni pekunjarja, sabiex jiggarrantixxi li l-piena ġeneralment iżżomm il-koerenza li kellha dakinhar li nġhatat il-piena u, b'mod partikolari, li hija tibqa' proporzjonata u tikkostitwixxi soluzzjoni adegwata fir-rigward tad-diżordni li kienet ikkawżat lill-ordni pubbliku tal-Istat Membru emittenti u hekk jiżgura l-fiduċja reċiproka li għandha tintuża mill-awtoritajiet ġudizzjarji nazzjonali.

37 Il-leġiżlatur tal-Unjoni ppreveda żewġ eċċezzjonijiet għal dan l-obbligu ta' principju. B'applikazzjoni tal-Artikolu 8(2) u (3) tad-Deċiżjoni Qafas 2008/909, l-awtorità ġudizzjarja ta' eżekuzzjoni għandha l-possibbiltà li tadatta t-tul jew in-natura tal-kundanna imposta mill-awtorità ġudizzjarja emittenti sabiex tiggarrantixxi l-eżekuzzjoni tal-kundanna skont id-dritt tal-Istat Membru ta' eżekuzzjoni.

38 C-554/14, EU:C:2016:835.

39 Ara l-punt 36 ta' din is-sentenza.

40 Rapport tal-Kummissjoni lill-Parlament Ewropew u lill-Kunsill tal-5 ta' Frar 2014 dwar l-implimentazzjoni mill-Istati Membri tad-Deċiżjonijiet Qafas 2008/909/ĠAI, 2008/947/ĠAI u 2009/829/ĠAI dwar ir-rikonoxximent ta' sentenzi dwar pieni ta' kustodja jew miżuri li jinvolvu c-caħda tal-libertà, dwar sentenzi u deċiżjonijiet li jinvolvu probation bil-hsieb ta' sorveljanza ta' miżuri ta' probation u ta' sanzjonijiet alternattivi u dwar miżuri ta' superviżjoni bħala alternattiva għal detenzjoni provviżorja (COM(2014) 57 finali, b'mod partikolari punt 4.2, p. 7 u 8).

93. Madankollu, id-dispożizzjonijiet previsti fl-Artikolu 8(3) tad-Deciżjoni Qafas 2008/909 għall-finijiet tal-adattament tal-kundanna huma applikabbli biss fejn il-kundanna mogħtija mill-awtorità ġudizzjarja emittenti hija, minhabba n-natura tagħha, “inkompatibbli mal-liġi tal-Istat ta’ eżekuzzjoni”. Hekk kif innotat il-Qorti tal-Ġustizzja fis-sentenza tat-8 ta’ Novembru 2016, Ognyanov<sup>41</sup>, il-kundizzjonijiet imposti mil-leġislatur tal-Unjoni għall-finijiet tal-adattament tas-sentenza huma għaldaqstant partikolarment “stretti”<sup>42</sup>.

94. Imma huwa ċar li l-Gvern Belġjan hawnhekk jipparaguna n-natura tas-sentenza mogħtija mill-Judecătoria Carei (il-Qorti tal-Ewwel Istanza ta’ Carei) mhux fir-rigward tas-sistema legali tiegħu, ikkonċepita bhala unità sħiħa, imma fir-rigward tal-Artikolu 30 tal-Liġi dwar it-Traffiku, jiġifieri, tal-leġiżlazzjoni li tissanzjona speċifikament ir-reat tat-traffiku inkwistjoni. Billi jagħmel dan il-paragun u hekk jevalwa l-ordni pubbliku Rumenu fir-rigward tiegħu stess – li, kif enfasizzajt, inbidel sabiex isir iktar jixbah dak tar-Rumanija –, il-Gvern Belġjan għal darb’oħra jirraġuna b’assimilazzjoni mal-liġi tal-estradizzjoni u għalhekk joħroġ barra mill-qafas tad-Deciżjoni Qafas 2008/909 kif ukoll minn dak tad-Deciżjoni Kwadru 2002/584.

95. Id-dritt Belġjan jirrikonoxxi l-piena li ċċaħhad il-libertà – u għalhekk in-natura tal-kundanna imposta mill-awtoritajiet Rumeni fir-rigward ta’ M.-S. Sut ma tistax titqies bhala inkompatibbli mad-dritt Belġjan – u l-awtoritajiet ġudizzjarji Belġjani jirrikonoxxu l-prinċipju ta’ reintegrazzjoni soċjali, li korrettament wassal għad-domanda tal-qorti tar-rinviju.

96. F’dawn iċ-ċirkustanzi, u billi l-awtorità ġudizzjarja inkarigata sabiex tiddeċiedi fuq l-eżekuzzjoni tal-mandat ta’ arrest Ewropew maħruġ kontra M.-S. Sut għandha tikkunsidra li dan jipprezenta rabtiet suffiċjenti mal-Belġju, sabiex l-eżekuzzjoni tas-sentenza fuq it-territorju Belġjan tkun tista’ żżid l-opportunitajiet tiegħu ta’ reintegrazzjoni soċjali, jien ma rridx inkun ta’ ostakolu sabiex din tintrabat li teżegwixxi l-piena li għaliha giet ikkundannata l-persuna kkonċernata fir-Rumanija.

97. Fid-dawl tal-kunsiderazzjonijiet kollha preċedenti, jien inqis li, f’sitwazzjoni bħal dik inkwistjoni fejn ir-reat li għalih inhareġ il-mandat ta’ arrest Ewropew kien ikkundannat fl-Istat Membru emittenti għal piena li ċċaħhad il-libertà, il-punt 6 tal-Artikolu 4 tad-Deciżjoni Kwadru 2002/584 għandu jiġi interpretat fis-sens li huwa jipprekludi li l-awtorità ġudizzjarja ta’ eżekuzzjoni tivverifika u teżiġi, għall-finijiet tal-implimentazzjoni tal-motiv ta’ nuqqas ta’ eżekuzzjoni fakultattiv stabbilit f’din id-dispożizzjoni, li l-fatti li għalihom giet deċiża dik il-piena jkunu punibbli wkoll b’piena li ċċaħhad il-libertà fl-Istat Membru ta’ eżekuzzjoni.

## V. Konkluzjoni

98. Fid-dawl tal-osservazzjonijiet preċedenti, nipproponi li l-Qorti tal-Ġustizzja tirrispondi d-domanda magħmula mill-cour d’appel de Liège (il-Qorti tal-Appell ta’ Liège, il-Belġju) bil-mod li ġej:

F’sitwazzjoni bħal dik inkwistjoni, fejn ir-reat li għalih inhareġ il-mandat ta’ arrest Ewropew kien ikkundannat fl-Istat Membru emittenti għal piena li ċċaħhad il-libertà, il-punt 6 tal-Artikolu 4 tad-Deciżjoni Kwadru tal-Kunsill 2002/584/GAI tat-13 ta’ Ġunju 2002 fuq il-mandat ta’ arrest Ewropew u l-proċeduri ta’ konsenja bejn Stati Membri, kif emendata bid-Deciżjoni Qafas tal-Kunsill 2009/299/GAI tas-26 ta’ Frar 2009 għandu jiġi interpretat fis-sens li huwa jipprekludi li l-awtorità ġudizzjarja ta’ eżekuzzjoni tivverifika u teżiġi, għall-finijiet tal-implimentazzjoni tal-motiv ta’ nuqqas ta’ eżekuzzjoni fakultattiv stabbilit f’din id-dispożizzjoni, li l-fatti li għalihom giet deċiża dik il-piena jkunu punibbli wkoll b’piena li ċċaħhad il-libertà fl-Istat Membru ta’ eżekuzzjoni.

<sup>41</sup> C-554/14, EU:C:2016:835, punt 36.

<sup>42</sup> L-ipoteżijiet li fihom il-kundanna mogħtija fl-Istat Membru emittenti hija ta’ natura li tkun inkompatibbli mad-dritt tal-Istat Membru ta’ eżekuzzjoni huma, fil-fehma tiegħi, rari billi għalkemm ma kinitx oġġett ta’ armonizzazzjoni fl-Unjoni, madankollu s-sistema tal-pieni tipprezenta xebh kbir bejn l-Istati Membri.